

4th November 1965]

THE HON. SRI P. KAKKAN : (a) & (b) The Government have sanctioned the establishment of Intensive cattle Development Projects one each in Madras, Madurai and Coimbatore milk shed areas during 1964-66 under the Crash Programme sponsored by the Government of India at a total cost of Rs. 133.69 lakhs. The scheme envisages a comprehensive integrated and intensified development of cattle breeding, fodder production, disease control and dairy extension work.

திரு. கி. ம. அம்பிகாபதி : தஞ்சை ஜில்லாவில் இதுமாதிரி ஒரு ஸ்கீம் கொண்டு வருவதற்கு அரசாங்கம் உத்தேசித்திருக்கிறதா ?

கனம் திரு. பூ. கக்கன் : க்ராஷ் ப்ரோக்ராமின் கீழ் மதராஸ் ப்ராஜெக்ட், கோவை ப்ராஜெக்ட், மதுரை ப்ராஜெக்ட், இந்த மூன்று இடங்களில்தான் இப்போது ஏற்பாடு செய்திருக்கிறோம். மின்னல் திடிக்கும்போது தஞ்சை ஜில்லா பற்றியும் கவனிக்கப்படும்.

* 273 கேள்வி—திரு. இராம. அரங்கண்ணல் : கனம் உள்துறை திரு. வை. சங்கரன் : அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ் நாட்டில் 50 லட்சம் ரூபாயில் பெரிய மாட்டுப் பண்ணை ஒன்று நிறுவ வேண்டுமென்று மத்திய அரசாங்கத்திடமிருந்து யோசனை ஏதேனும் இம் மாநில அரசுக்கு வந்ததா?

(இ) ஆம் எனில், அதன் மீது எடுத்துக் கொண்ட நடவடிக்கை என்ன?

கனம் திரு. பூ. கக்கன் : (அ) தமிழ்நாட்டில் ரூபாய் 50 லட்சம் செலவில் தர்பார்கர் இன (Tarparkar breed) கறவை மாடுகளின் அபிவிருத்திக்காக மாட்டுப் பண்ணை ஒன்றை துவக்க இந்திய அரசாங்கம் திட்டமிட்டுள்ளது.

(இ) இப் பண்ணையை அமைப்பதற்கும் தகுந்த இடத்தைத் தேடிப் பிடிக்க இப்போது மாநில அரசாங்கம் முயன்று வருகிறது.

(a) The Government of India propose to start a cattle farm in Madras State at a cost of Rs. 50 lakhs for development of Tarparkar breed of dairy cattle.

(b) The State Government are now in search of a suitable place for location of the Farm.

திரு. வை. சங்கரன் : இதற்கான இடத்திற்கு என்னென்ன தகுதிகள் இருக்கவேண்டும் என்று சர்க்கார் நினைக்கின்றது? இப்போது எந்த அளவுக்குத் தேடிக் கொண்டிருக்கிறது?

கனம் திரு. பூ. கக்கன் : சுமார் ஆயிரம் ஏக்கர் நிலம் இருக்க வேண்டும். 500 ஏக்கர் நிலம் புஞ்சையாக இருக்க வேண்டும். 500 ஏக்கர் நிலம் நஞ்சையாக இருக்க வேண்டும் புல் வளரக்கூடிய

[4th November 1965]

இடமாக இருக்க வேண்டும். மாடுகளை அபிவிருத்தி செய்வதற்கு ஏற்ற இடமாக இருக்க வேண்டும்.

திரு. எம். தண்டாயுதபாணி : தலைவர் அவர்களே, அமைச்சர் அவர்கள் கூறியபடி ஏறத்தாழ 1,500 ஏக்கர் பரப்புள்ள ஒரு மாட்டுப் பண்ணை இப்போது ஓரத்தாடியில் இருந்து வருகிறது. ஆகவே, அந்த இடத்திலேயே இந்த மாட்டுப்பண்ணையையும் வைப்பதற்கு சர்க்கார் முன் வருமா?

கனம் திரு. பூ. கக்கன் : இருக்கிற மாட்டுப்பண்ணையிலேயே மேலும் மாட்டுப்பண்ணையை வைக்கவேண்டும் என்ற அவசியம் இல்லை. இது மத்திய சர்க்காரால் செலவு செய்யப்படுகிற திட்டம். ஆகவே, மத்திய அரசாங்கத்திற்கு வெற்றியைக் காண்பிப்பதற்குத் தகுந்தமாதிரியான இடத்தில் இந்தத் திட்டத்தை அமல் செய்ய வேண்டும்.

திரு. கரு. சீமைச்சாமி : இராமநாதபுரம் ஜில்லாவில் பல லட்சக்கணக்கான ஏக்கர் சர்க்கார் நிலங்கள்—தரிசாகக் கிடக்கின்றன. மாட்டுப்பண்ணை வைப்பதற்கும் புல் வளருவதற்கும் ஏற்ற இடமாக இருக்கிறது. ஆகவே, புதிய நஞ்சை நிலங்களைப் பல லட்சக்கணக்கான ரூபாய்கள் செலவு செய்து வாங்குவதைவிட சர்க்கார் புறம்போக்கு நிலங்களையே இந்தப் பண்ணைக்கு உபயோகப்படுத்தலாம் என்ற அடிப்படையில் இந்தச் சர்க்கார் மத்திய சர்க்காருக்கு சிபாரிசு செய்யுமா?

கனம் திரு. பூ. கக்கன் : சில இடங்களில் வேண்டிய அளவுக்கு நிலங்கள் இருக்கின்றன. ஆனால், இருக்கின்ற நிலங்கள் மாட்டுப் பண்ணை வைப்பதற்குத் தகுதியான இடங்களாக இருக்கவேண்டும். புல் வளராத இடத்தில் கொண்டு போய் மாட்டுப்பண்ணையை வைப்பது என்பது சாத்தியமல்ல.

திரு. ஜே. மாதா கவுடர் : சார், மாடு அபிவிருத்திக்கு ஏற்ற இடமாக இருக்கின்ற நிலகிரி ஜில்லாவில் இப்போது சில பண்ணைகள் இருக்கின்றன. ஆகவே, இன்னும் அபிவிருத்தி செய்கின்ற அளவில், நிலகிரி, கூடலூர் போன்ற பகுதிகளில்—நன்றாக புல் வளரக்கூடிய இடத்தில்—இந்த மாட்டுப்பண்ணையை வைப்பதற்குச் சர்க்கார் ஏற்பாடு செய்யுமா?

கனம் திரு. பூ. கக்கன் : உதகையில் ஏற்கனவேயே மாட்டுப் பண்ணை, ஆட்டுப்பண்ணை முதலியவை இருக்கின்றன. ஆகவே, அந்த இடத்தில் மேலும் இந்தத் திட்டத்தைக் கொண்டு வருவதாக இல்லை. முக்கியமாக, சென்னைக்குப் பக்கத்தில் இருக்கின்ற மாதவரம் மில்க் யூனிட்டிற்கு மேலும் பால் கிடைக்க வேண்டும். ஆகவே, இதைச் சென்னையின் பக்கத்திலேயே வைப்பதற்கு சர்க்கார் ஆலோசித்துக் கொண்டிருக்கிறது.

திருமதி ராஜார்த்தி குஞ்சிதபாதம் : தலைவர் அவர்களே, நஞ்சை மிலே நஞ்சை அதிகமாக இருக்கிறது. இராமநாதபுரத்தில் மேய்ச்சலுக்கு வசதியிராது. ஆகவே, எல்லா வசதிகளும் கொண்டிருக்கிற நெல்லையில் இதற்காக வேண்டிய இடங்கள் இருக்கின்றன.

4th November 1965]

இப்போது ஏற்கனவே ஒரு மாட்டுப்பண்ணை இருந்து வருகிறது. இதை இன்னும் அபிவிருத்தி செய்கின்ற முறையில், நெல்லையிலேயே இந்தப் பண்ணையை நிறுவுவதற்கு கனம் அமைச்சர் அவர்கள் நடவடிக்கை எடுப்பார்களா?

கனம் திரு. பூ. கக்கன் : நெல்லையில், நெல்லையப்பர் கோவிலின் இடத்தில் ஏற்கனவே மாட்டுப்பண்ணை, ஆட்டுப்பண்ணை இவைகள் வைக்கப்பட்டிருக்கின்றன. ஆகவே, இப்போது இந்தத் திட்டம் அங்கு வராது என்று நினைக்கிறேன்.

திரு. கரு. சீமைச்சாமி : சார், அமைச்சர் அவர்கள் இராமநாத புரம் ஜில்லாவில் புல்லே வளராது என்று சொல்கிறார்கள்...

கனம் திரு. பூ. கக்கன் : ராமநாதபுரம் ஜில்லாவில் புல்லே முளைக்காது என்று நான் சொல்லவேயில்லை.

திரு. கோ. சி. மணி : தலைவர் அவர்களே, இந்த மாட்டுப் பண்ணைக்கு மத்திய அரசாங்கம் ஒதுக்கியிருக்கிற இந்த 50 லட்சம் ரூபாயை இத்தனை காலத்திற்குள் செலவு செய்தாக வேண்டும் என்று ஏதாவது உத்தரவு போட்டிருக்கிறார்களா, அல்லது நாம் இடம் தேடி அலைவதற்குள் இந்தத் திட்டம் போய்விடுமா என்பதை அமைச்சர் அவர்கள் தெரிவிக்குமாறு கேட்டுக் கொள்கிறேன்.

கனம் திரு. பூ. கக்கன் : இந்தத் திட்டத்தின் மூலமாக நல்ல கிடேரிகளை அதாவது சுமார் 300 'அடல்ட் கௌஸ்'-ஐ தயார் செய்ய வேண்டும் என்றிருக்கிறது. இதற்குத் தகுந்த இடம் வேண்டும். இதற்கான இடத்தைப் பார்த்து ஓரளவுக்கு முடிவு செய்தாகிவிட்டது என்று நினைக்கிறேன். மத்திய அரசாங்க அதிகாரி பார்வையிட்ட பின் இது பற்றி இறுதியாக முடிவு செய்யப்படும்.

திரு. கி. நாராயணசாமி பிள்ளை : தென்னாற்காடு ஜில்லாவில் நூற்றுக் கணக்கான ஏக்கர் நிலங்கள் இருக்கின்றன. இந்த இடங்களில் நல்ல முறையில் மாடுகளை அபிவிருத்தி செய்யலாம், புல்லையும் விளைவிக்கலாம். ஆகவே, இங்கு இந்தத் திட்டத்தை அமல் நடத்துவதற்கு உத்தேசம் உண்டா?

கனம் திரு. பூ. கக்கன் : எங்கெல்லாம் கால்நடைப் பண்ணை வைப்பதற்கு ஏற்ற இடங்கள் இருக்கின்றனவோ அந்த இடங்களில் எல்லாம் மத்திய அரசாங்கத்தின் உதவியில்லாமலேயே—நம் முடைய சர்க்காரிலிருந்தே—மாட்டுப்பண்ணைகளை ஏற்படுத்துவது பற்றிப் பரிசீலனை செய்யலாம்.

திரு. எஸ். முருகையன் : அமைச்சர் அவர்கள் சொன்ன பதிலில், சென்னைக்கு அருகில் இந்தத் திட்டத்தை ஏற்படுத்த வேண்டும் என்று சொன்னார்கள். அப்படியென்றால் சென்னைக்கு அருகாமையிலுள்ள வட ஆற்காடு மாவட்டத்தில் இந்தத் திட்டம் ஆரம்பிக்கப்படுமா?

கனம் திரு. பூ. கக்கன் : சென்னைக்கு அருகாமையில் என்று சொல்லும்போது, அருகாமையில் எங்கே வசதியாக இருக்கிறதோ அந்த இடத்தில் இந்தத் திட்டம் ஏற்படுத்தப்படும்.